



លេខ: ១០៤ គ.ជ.អ.ប

រាជធានីភ្នំពេញ, ថ្ងៃទី ២៩ ខែ ធ្នូ ឆ្នាំ ២០១៤

**សូមជម្រាបជូន
ឯកឧត្តមអភិបាលខេត្ត**

កម្មវត្ថុ: ការពង្រឹងការប្រើប្រាស់រថយន្តដែលស្ថិតក្រោមការគ្រប់គ្រងរបស់ គ.ជ.អ.ប ។

- យោង:** -លិខិតលេខ១៦០សជណ/គជអប ចុះថ្ងៃទី១៧ ខែធ្នូ ឆ្នាំ២០១២ របស់លេខាធិការដ្ឋាន គ.ជ.អ.ប ។
- លិខិតលេខ៨៦៨សជណ/គជអប ចុះថ្ងៃទី២៨ ខែតុលា ឆ្នាំ២០១៤ របស់លេខាធិការដ្ឋាន គ.ជ.អ.ប ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាបជូនឯកឧត្តមមេត្តាជ្រាបថា កន្លងមកលេខាធិការដ្ឋាន គ.ជ.អ.ប បានប្រគល់រថយន្តជាបន្តបន្ទាប់ ជូនដល់រដ្ឋបាលខេត្ត និងបានជូនព័ត៌មាន ជាច្រើនលើកច្រើនសារអំពីការពង្រឹងការគ្រប់គ្រង និងការបែងចែករថយន្តទាំងនោះ ដើម្បីជាមធ្យោបាយក្នុង ការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ មកដល់ពេល បច្ចុប្បន្ននេះ លេខាធិការដ្ឋាន គ.ជ.អ.ប បានពិនិត្យឃើញថាខេត្តភាគច្រើនបានគ្រប់គ្រង និងចាត់ចែងយ៉ាងល្អ ប្រសើរ ប៉ុន្តែខេត្តមួយចំនួន នៅតែអនុវត្តផ្ទុយពីគោលការណ៍ណែនាំរបស់ គ.ជ.អ.ប ជាពិសេសរថយន្តថ្មីៗដែល ទើបនឹងប្រគល់ជូននោះ មិនបានប្រើប្រាស់សម្រាប់ការអនុវត្តការងារ ផ្សេងៗ នោះទេ តែបែរជាប្រើប្រាស់ជាលក្ខណៈបុគ្គលទៅវិញ ។

អាស្រ័យហេតុនេះ លេខាធិការដ្ឋាន គ.ជ.អ.ប សូមស្នើឯកឧត្តមមេត្តាពិនិត្យការប្រើប្រាស់ និង គ្រប់គ្រងរថយន្តទាំងនេះឱ្យចំគោលដៅ និងមានប្រសិទ្ធភាពខ្ពស់ ។ បន្ទាប់ពីការជូនដំណឹងនេះ លេខាធិការដ្ឋាន គ.ជ.អ.ប នឹងពិនិត្យតាមដានអំពីការប្រើប្រាស់រថយន្តទាំងនេះ ក្នុងករណីដែលពិនិត្យឃើញថារថយន្តនេះនៅ តែប្រើប្រាស់មានលក្ខណៈជាបុគ្គលតទៅទៀតនោះ លេខាធិការដ្ឋាន គ.ជ.អ.ប នឹងដកហូតរថយន្តទាំងនេះ ត្រឡប់មកវិញនៅដើមឆ្នាំ២០១៥ខាងមុខនេះ ។

អាស្រ័យដូចបានជម្រាបជូនខាងលើ សូមឯកឧត្តមមេត្តាជ្រាប និងចាត់វិធានអនុវត្ត តាមការគួរ ។
សូមឯកឧត្តមមេត្តាទទួលនូវការរាប់អានដ៏ស្មោះស្ម័គ្រអំពីខ្ញុំ ។


ប្រធានលេខាធិការដ្ឋាន គ.ជ.អ.ប 
សុភ័ សេដ្ឋា